



۲۰۲۳/۰۴/۰۶

احسان لمر / مشروط خواهان

## مولوي عبدالرؤف خاكي

بعد از نام میرزا عبدالعلی خان و عبدالقادر خان پشاورى، که در نشر و نوشتن «شمس النهار» سهم برارنده داشتند سومین نام جاودانه در عرصه مطبوعات کشور از مولوی خاکی است ایشان با نشر «سراج الاخبار» دور اول سهم برارنده و روشنگر بازی نمودند. و در همان تک شماره مطالب دو مولوی روش ضمیر و پیشناز مولوی خاکی و مولوی واصف نشر شد. اینکه چه عواملی داخلی یعنی دربار و درباریان و استعمار خارجی مانع ادامه نشر آن گشت مجتهد و قابل تدقیق و تحقیق است،

امید در این زمینه چیز هائی بدست آورم و به شما عزیزان پیشکش نمایم. به قول از میر سید قاسم خان "مولوی عبدالرؤف خان، مولوی عبدالرب خان و مولوی عبدالواسع خان هر سه نفر شان از جمله مشروطه خواهان بودند." 1



مطالب ذیل کاپی از صفحه «دکندهار منورین» در فیس بوک مورخ 8 جون 2020 به نقل از کتاب «درنه کورنی» می باشد.

مولوي عبدالرؤف د مولوي عبدالرحيم اخونزاده شهيد زوی د علامه حبو اخونزاده لمسی د ملا فیض الله کاکړ کړوسی او ملابابر کوسی دی، چې د (۱۲۶۷ هـ. ق.) کال د صفری په میاشت (دسمبر 1850 م) کي په کندهار کي زېږېدلی دی. مورنی نیکه ئي "قاضي ملا غلام قندهاری" وو. نوموړي په عربي، فارسي او پښتو ژبه کي ښه قلم درلود او په دې درو ژبو کي ئي تالیفات پرې ایښي دي. کله چې په کندهار کي د غازي محمد ایوب خان پر پلویانو باندي د دغه سردار تر ماتې وروسته ورشو تنگه سوه او د مولوي عبدالرؤف پلار مولوي عبدالرحيم اخونزاده د خرقې مبارکي په بست کي شپې تېرولي په دغه موده کي مولوي عبدالرؤف له ښاره وتلی وو او د تبعید په حالت کي اوسېدی. په ۱۳۰۰ هـ (1882 م) کي د قاضي القضاة سعد الدین خان او سردار عبدالقدوس خان اعتماد الدوله په وساطت د امیر عبدالرحمن دربار ته ور وغوښتل سو او لکه مخکي چې مو وویل د نوموړي امیر د حضور ملا، د شاهي مدرسې د مدرس او د قاضیانو د ممتحن وظيفې ئي پر غاړه وې.

د ده د پېژندگلوی له پاره به ښه وي د ارواښاد مولوي صالح محمد هوتک (۱۳۳۹ ش. م) (1920 م) خبري ولولو: "زما جد مغفور مولوي عبدالرؤف مرحوم د مولوي عبدالرحيم اخونزاده زوی د مولانا حبيب الله اخونزاده قندهاري کاکړ مشهور په حبو اخونزاده سره او په خارج کي په "فاضل قندهاري" سره مشهوره لمسی، چې لوی عالم او فاضل وو په کابل کي د امیر عبدالرحمن خان "ضیاء الملک والدین" د حضور ملا وو؟ چې بیا د اعلیحضرت سراج الملک والدین امیر حبيب الله خان د حضور ملا او د کابل په شاهي مدرسې کي استېدی. هر کله چې به په دوبي د گرمی له خاطر و امیر صاحب پغمان ته تئ. دی به ئي هم ورسره بېوه. په (۱۳۳۳ هـ. ق.) (1914 م) کي په کابل کي وبا وه - دی د وبا په اثر وفات سو چې له پغمانه ئي کابل ته راوړئ، لا ژوندی وو له یو څو ساعتو وروسته په کابل کي وفات او د (کوه خواجه صفا) په لمن کي دفن دی. رحمة الله علیه رحمه واسعا. عمر ئي تر شپیتو اوښتی وو- حافظ د قرآن او مجتهد او قرآن خوانه یو ښه فاضل وو. د ده مرحوم دوه زامن چې دواړه د خپل عصر عالمان او فاضلان ول پاته سول چې مشر

1 - زرین انخور - نهضت مشروطه خواهی یک حرکت ملی و افغانی - صفحه 81 - به نقل از پوهاند هاشمی (نخستین کتاب در باره جنبش مشروطه خواهی ...) سال 1380 ص 269

زوی ئې مولوي عبدالواسع اخنذزاده او کشر زوی ئې مولوي عبدالرب اخنذزاده نوميرې او يوه عالمه لور ئې پاته سوه چي زما مور ده "رحمة الله عليهم اجمعين".

مولوي عبدالرؤف په کابل کي د سراج الاخبار افغانستان په نامه يو انجمن جوړ کړ چي د هغه وخت زياتره منورين او پوهان پکښې راغونډ ول. د دغه انجمن له خوا د نوموړي په نوبت او سر محرري باندي د "سراج الاخبار افغانستان" په نامه يوه مياشتنۍ جريده خپره سوه چي لومړۍ شماره ئې د (۱۹۰۶ع.) کال د جنورۍ پر ۱۱ د کابل د ماشين خانې له چاپخاني څخه راووتله او همدا ئې وروستۍ گڼه هم سوه ځکه انگرېزانو بد په يوورل او امير ته ئې د جرېدي د بندېدو حکم وکړ. د "سراج الاخبار افغانستان" په خپرېدو سره د هيواد په مطبوعاتي ډگر کي هغه سکوت مات سو چي د شمس النهار جرېدي تر خپرېدو وروسته ئې نژدې درې لسيزي دوام کړی وو. د دې سکوت ماتوونکي مولوي عبدالرؤف خان وو. که څه هم په اوسنيو نشراتو کي علامه محمود طرزي ته د افغانستان د ژورناليزم د پلار لقب ورکول سوی دئ چي په رشتيا سره ئې مستحق هم دئ ځکه نوموړي په افغانستان کي د لومړي ځل له پاره په پرله پسې او متداوم ډول سره ژورناليستيکي کارونه کړي دي. خو د مولوي عبدالرؤف خان نوم هم د هيواد په مطبوعاتو کي د يوه مخکښ په توگه د هېرولو نه دئ. ارواښاد مولوي د يوه متجدد او منور روحاني په توگه خپلي علمي هڅي يوازي ديني مسايلو ته محدودې کړي نه وې بلکي د هيوادوالو د ذهنونو روښانولو په غرض ئې د جرېدي د نشرولو اهميت په بشپړه توگه درک کړی او په دې برخه کي ئې عملي گامونه اخيستي دي.

مور پوهېرو چي د هغه وخت تيارو شرايطو د عصري جرېدي خپرولو په لاره کي خورا زيات خنډونه ايښي وه. مرحوم مولوي د خپل وخت حالات په ښه توگه څېړلي او د خپلو هيلو د تحقق له پاره ئې د جرېدي د خپرېدو اړتيا د قرآني آيتونو او نبوي احاديثو په راوړلو سره ثابته کړې وه. په دغه جريده کي له مولوي عبدالرؤف سره د هغه وخت نورو منورينو په تېره بيا د هيواد ملي او سرښندنکي شخصيت مولوي محمد سرور واصف کندهاري همکاري کوله او د نوموړي جرېدي په هماغه لومړۍ گڼه کي چي وروستۍ هم سوه، د مولوي واصف کندهاري يوه اورده و عظيمه قصيده خپره سوې ده. ارواښاد علامه حبيبي ليکي چي "از سر مقاله مولوي عبدالرؤف و قصيده مولوي واصف - که درين شماره نشر گرديد پديداراست که در آن هنگام آثار بيداری و تجدد و مدنيت اروپا به کابل رسیده و مردم دربار راتحت تاثير قرار داده بود...".

لکه وړاندي چي وويل سوه د سراج الاخبار افغانستان د لومړۍ گڼۍ له نشر سره انگرېزانو امير ته د هغې د بندېدو حکم وکړ او جريده بنده سوه خو د مولوي عبدالرؤف نوم د هيواد په مطبوعاتي تاريخ کي د يوه مخکښ په صفت تلپاتي سو. سراج الاخبار تر دغه وخت اووه کاله وروسته د علامه محمود طرزي له خوا بېرته ژوندی سو.

د امير عبدالرحمن تر مړينې وروسته چي زوی ئې امير حبيب الله خان پر ځای پاچا سو، په دربار کي د مولوي عبدالرؤف مقام او منزلت تر پخوا لا زيات وو. امير ورته د استاد په سترگه کتل، په قضايي چارو کي ئې مرسته ځني غوښتله.

مولوي عبدالرؤف په فارسي او عربي ژبه کي شاعري هم کړې ده. په فارسي اشعارو کي ئې تخلص (خاکي) وو. علامه حبيبي ئې پخپل وروستني اثر "جنبش مشروطيت در افغانستان" کي د فارسي شعر څو بېلگي راوړي دي چي زه ئې له هغه ځايه رانقلوم.

افغان اګر نظر فګند بر صلاح خویش      اول بايدش که بګيرد سلاح خویش  
ګر اصطلاح وی طلب عيش و عشرتست      فرض است آنکه مو کند اصطلاح خویش

این سر زمین خوش که بافغان چو مادرست

داند سپردنش بدګـر ها جناح خویش

وايي دا شعر ئې د افغان و انگليس د دوهمي جګړې په وخت کي د هيواد دفاع ته د خلکو رابللو په نيامت ويلي وو. د مولوي عبدالرؤف خاکي معلوم تاليفات دادي:

1 - "کشکول" د پښتو، فارسي او عربي اشعارو مجموعه ده. په دغه مجموعه کي ئې د نورو شاعرانو شعرونه هم غونډ کړي دي.

د پاڼو شميره: له 2 تر 4

افغان جرمن آنلاین په درنښت تاسو همکاري ته رابولي. په دغه پته له مور سره اړيکه ټينګه کړئ [maqalat@afghan-german.de](mailto:maqalat@afghan-german.de)

يادونه: دلپکښي د ليکنيزې بڼې پازوالي د ليکوال په غاړه ده، هيله من يو خپله ليکنه له اليرلو مخکي په ځير و لولئ

- 2 - "خردنامه امير" - فارسي.
- 3 - "تفسير سورة حشر" - فارسي.
- 4 - "سلامنامه عربي" د مزار شريف د روضي له پاره، د دغي سلام نامي يوه برخه د امير عبدالرحمن په امر د مزار شريف د روضي پر دروازه وليکل سوه.
- 5 - "تفسير آيات العهود من كلام الملك الودود" - فارسي.
- 6 - "رد ناسخ التواريخ" - فارسي- د ناسخ التواريخ د يوې برخې رد.
- 7 - "رساله افغانستان" - فارسي.
- 8 - "عقد اللامي في تتبع بداء لامالي" - عربي- د عقايدو او كلام په باب قصيده.
- 9 - کلمات امير البلاد في الترغيب الى الجهاد.
- 10 - "تفسير سورة فاتحه او د قرآن د ديرشمي سپاري تفسير".
- 11 - د افغانستان د ملي ارشيف په خطي نسخو کې د (تقويم الدين) په نامه يوه نسخه خوندي ده چې په ليکنه کې ئې يو شمېر علماوو برخه اخيستي ده. په هغو کې د مولوي عبدالرؤف نوم هم سته، نور ئې ملا ابوبکر، ملا غلام محمد، ملا عبدالخالق، قاضي ميرجمال، ملا رمضان ممتحن، ملا سيف الدين، ملا سيدمحمد ممتحن، ملا سعد الدين، ملا داد محمد ممتحن، ملا عبيدالله ممتحن، ملا عبدالله او حافظ حبيب الله دي. د کتاب موضوع د جهاد په باب شرعي مسايل دي چې په دري ژبه ليکل سوي دي.
- مولوي عبدالرؤف په (۱۳۳۳ هـ.ق.) کال د شوال پر ۱۶ د شنبې (۲۷ اگست ۱۹۱۵ م) په شپه وفات سو. عمر ئې د ۶۶ په شاوخوا کې وو. مولوي صالح محمد هوتک په دغه وخت کې د کابل په شاهي مدرسه کې اوسېدی او د خپل مورني نيکه د درانه ماتم مرثيه ئې په پښتو وويله.

|                                  |                                       |
|----------------------------------|---------------------------------------|
| زړه مي وخوت له کوگله ناگهان ولاړ | نه تنها زما بلکي روح د کل افغان ولاړ  |
| د عالم فوت په مثال فوت العالم دئ | افغان څه دئ بلکه روح د تول جهان ولاړ  |
| شکوه نه کوم تقدير راپېښه کړي     | مرگ خو حق دئ اما دی په ډېر ارمان ولاړ |
| نه مي صبر نه ارام نه طاقت کيږي   | وی "زما ابا بابا" د برق په شان ولاړ   |
| نقد د علم سوه کوته قلب چلاني سوه | چي فاضل د زماني د علم کان ولاړ        |
| مرغلري د نکتو کړي صدف پتي        | چي غواص د محيط بحر د قران ولاړ        |
| تدريس منع سو بازار د علم سور سو  | مدرسه سوله خالي تول طالبان ولاړ       |
| شپارسمه د شوال شپه د شنبې وه     | چي زما جد مغفور له دي جهان ولاړ       |

هم سنه ئې د وفات "جد مغفور" سوه

رب دي دی لري مغفور چي ناتوان ولاړ

علامه محمود طرزي په سراج الاخبار کې د ده د مړيني خبر خپور کړ او دا واقعه ئې "موت العالم موت العالم" وبلله، په دوهمه شماره کې دده سوانح وليکله او دده د رحلت په باب ئې خواشيني ښکاره کړه، د دغي ليکنې عنوان ئې (پک خساره تاسف آور علمي) وچي په يوه برخه کې ئې داسي راغلي دي:

د پاڼو شميره: له 3 تر 4

افغان جرمن آنلاین په درنښت تاسو همکارۍ ته رابولي. په دغه پته له مور سره اړيکه ټينگه کړئ [maqalat@afghan-german.de](mailto:maqalat@afghan-german.de)

يادونه: دليکنې د ليکنيزې بڼې پازوالي د ليکوال په غاړه ده، هيله من يو خپله ليکنه له راليولو مخکې په خير و لولئ

" درین ایام یک سانحه روی داده که از تحریر آن قلم می لرزد، پنجه مسترخی می شود، دل می طپد، حواس پریشان می شود، یعنی زندگی علم و عرفان، حیات ادبیات به یک صدمه جانکاه و یک تزلزل تهلکه همراهی بر خورد، یعنی روح علم و دانش، روان عرفان و بینش جناب فضایل دستگاہ و کمالات همراه مولوی مکرّم مولوی عبدالرؤف خان صاحب، دنیای بیوفا راترک گفته، عازم دار بقا گردید....

مرحوم مشار الیه تنها در وطن عزیز مانی، بلکه در بسیاری از صفحات دنیا، نادر الامثال یک عالم فاضلی بود، که در همه علوم عقلیه و نقلیه و فنون تصوفیه و ادبیه صاحب ید طولی بودند، ضیاع ابدی این فاضل تحریر، الحق که از خسارات و ضایعات خیلی دهشتناکی برای عالم علم و عرفان وطن عزیز ما شمرده میشود....

علاوه برین همه علم و فضل، حافظ جید کلام ملک علام بودند و در ادبیات یک خصوصیت ممتازی داشتند. از خامه عنبر شمامه خودشان هم قصاید پر فواید و ادبیات بسیار بامعنی سر زده است. ولی افسوس که پایه شصت و هفتم را از مرقات عمر عزیز به تکمیل نرسانده وطن را از دیدار و فواید خود بیشتر محفوظ نه نمودند....

نوت: اگر مولوی صاحب به عمر 67 سالگی رحلت نموده، سال تولد شان 1848 میلادی می باشد که با سطر اول این مقاله یعنی (1950 م) دو سال متفاوت می باشد.



آرامگاه مولوی عبدالرؤف خاکی در قندهار

از صفحه د کندهار منورین

د پانو شمیره: له 4 تر 4

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټينگه کړئ [maqalat@afghan-german.de](mailto:maqalat@afghan-german.de)

يادونه: دليکنې د ليکنيزې بڼې پازوالي د ليکوال په غاړه ده، هيله من يو خپله ليکنه له راليرلو مخکې په خير و لولئ